

ವಿಷಯ : ಹುನಗುಂದ ತಾಲ್ಲೂಕಿನ ಆಮಾನಗಡ ಗ್ರಾಮದಲ್ಲಿ ಕೈಮಗ್ಗ ತರಬೇತಿ ಕೇಂದ್ರ ಪ್ರಾರಂಭಿಸುವ ಬಗ್ಗೆ.
ಪ್ರ. 101 (77) ಶ್ರೀ ಮಲ್ಲಿಖಾರ್ಜುನವೀರಪ್ಪ ಬನ್ನಿ (ಗುಳೇದ್‌ಗುಡ್ಡ).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಹುನಗುಂದ ತಾಲ್ಲೂಕಿನ ಆಮಾನಗಡ ಗ್ರಾಮದಲ್ಲಿ 1977 ರಲ್ಲಿ ಕೈಮಗ್ಗ ತರಬೇತಿ ಕೇಂದ್ರ ಪ್ರಾರಂಭಿಸುವ ಯೋಜನೆಗೆ ಮಂಜೂರಾತಿ ದೊರೆತಿದ್ದು ಅದನ್ನು ಯಾವಾಗ ಪ್ರಾರಂಭಿಸಲಾಗುವುದು ;
(ಆ) ರಾಜ್ಯ ಸರ್ಕಾರದವರು ಈ ಯೋಜನೆಯನ್ನು ಪೂರ್ಣಗೊಳಿಸಲು ಯಾವ ಕ್ರಮಗಳನ್ನು ಕೈಗೊಂಡಿದ್ದಾರೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

(ಅ) 1977ರಲ್ಲಿ ಕೈಮಗ್ಗ ತರಬೇತಿ ಕೇಂದ್ರ ಪ್ರಾರಂಭಿಸುವ ಯೋಜನೆಗೆ ಮಂಜೂರಾತಿ ದೊರೆತಿಲ್ಲ.
(ಆ) ಮೇಲಿನ (ಅ) ಉತ್ತರದಿಂದ ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ.

ವಿಷಯ : ಬಾದಾಮಿ ತಾಲ್ಲೂಕಿನಲ್ಲಿ ಮಿನಿ ಸಿಮೆಂಟ್ ಕಾರ್ಖಾನೆ ಪ್ರಾರಂಭಿಸುವುದು.

ಪ್ರ. 103 (84) ಶ್ರೀ ಮಲ್ಲಿಖಾರ್ಜುನ ವೀರಪ್ಪ ಬನ್ನಿ (ಗುಳೇದ್‌ಗುಡ್ಡ).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಬಾದಾಮಿ ತಾಲ್ಲೂಕಿನಲ್ಲಿ ಒಂದು ಸಣ್ಣ ಪ್ರಮಾಣದ ಸಿಮೆಂಟ್ ಕಾರ್ಖಾನೆಯನ್ನು ಸರ್ಕಾರ ಪ್ರಾರಂಭಿಸುವ ಸಲಹೆ ಸರಕಾರದವರಲ್ಲಿದೆಯೇ ;

(ಆ) ಹಾಗಿದ್ದಲ್ಲಿ ಈ ಹೊಸ ಯೋಜನೆಯ ರೂಪರೇಖೆಗಳೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

(ಅ) ಇಲ್ಲ.

(ಆ) ಉದ್ಭವಿಸುವುದಿಲ್ಲ.

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ವಿ. ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ. 1964ನೇ ಇಸವಿಯ ಕರ್ನಾಟಕ ಭೂ ಕಂದಾಯ ಶಾಸನದ 194 (2) ನೇ ಕಲಮಿನ ಮೇರೆಗೆ—

“ 1982-83ನೇ ಸಾಲಿನ ಸಂಚೂರು ತಾಲ್ಲೂಕಿನ 46 ಗ್ರಾಮಗಳ ಭೂ ಕಂದಾಯವನ್ನು ಮಾಫಿ (ಮನ್ನಾ) ಮಾಡುವುದಕ್ಕೆ ಸಂಬಂಧಿಸಿದಂತೆ ಹೊರಡಿಸಲಾದ ಆರ್‌ಡಿ 48 ಟೆಆರ್‌ಎಂ-83ನೇ ಸಂಖ್ಯೆಯ 22ನೇ ಆಗಸ್ಟ್ 1983ನೇ ದಿನಾಂಕದ ಅಧಿಸೂಚನೆಯನ್ನು ” ಸಭೆಯ ಮುಂದೆ ಮಂಡಿಸುತ್ತೇನೆ.

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ಸಚಿವರು).— ಮಾನ್ಯ ಅಧ್ಯಕ್ಷರೇ, ನಾನು ಈ ಕೆಳಗಿನ ನೋಟೀಫಿಕೇಷನ್‌ನ್ನು ವಾಹನ ಕಾಯಿದೆ 1939ರ ಸೆಕ್ಷನ್ 133 (3) ರ ಪ್ರಕಾರ ಸಭೆಯ ಮುಂದೆ ಮಂಡಿಸ ಬಯಸುತ್ತೇನೆ.

(ಅ) ನೋಟೀಫಿಕೇಷನ್ ನಂ. ಹೆಚ್‌ಡಿ 42 ಟಿಎಂಆರ್ 80 ತಾ: 16ನೇ ಜೂನ್ 1983. ಕರ್ನಾಟಕ ವಾಹನ ಕಾಯಿದೆ (8ನೇ ತಿದ್ದುಪಡಿ) 1983.

(ಆ) ನೋಟೀಫಿಕೇಷನ್ ನಂ. ಹೆಚ್‌ಡಿ 16 ಟಿಎಂಆರ್ 83 ತಾ: 12ನೇ ಆಗಸ್ಟ್ 1983. ಕರ್ನಾಟಕ ವಾಹನ ಕಾಯಿದೆ (9ನೇ ತಿದ್ದುಪಡಿ) 1983.

ANNOUNCEMENT

MR. SPEAKER :— I wish to inform the Hon. Members that after the House met during the March, 1983 there was a request from Byadagi Commission of inquiry constituted by the Government to go